

ئىككىنچى بۆلۈم: ساقلىق ۋە كېسەللىك ئىلمى

1. ساقلىق

ساقلىق - ئەزالارنىڭ تۈزۈلۈشى ۋە خىزمىتىنىڭ نورمال بولغان مىزاج، خىلىت، روھ، بەدىن ۋە قۇۋۋەتلەرنىڭ سان-سۈپىتىدە ئۆزگىرىش بولمىغان، ھاياتلىق پائالىيىتىنىڭ نورمال داۋاملىشىشى بىلەن بىرگە شۇ ئادەمنىڭ كىشىلىك مۇناسىۋىتى، ئەخلاقى ۋە ئىجتىمائىي جەمئىيەتتىكى رىئالىققا ماسلىشىشچانلىقى نورمال بولغان ھالەت «ساقلىق» دەپ ئاتىلىدۇ.

2. كېسەللىك

كېسەللىك - ساقلىقنىڭ ئەكسى بولۇپ، ئىچكى-تاشقى ئامىللارنىڭ تەسىرى بىلەن ئەزالارنىڭ مىزاجى ۋە خىلىتلىرىدىكى تەڭپۇڭلۇقنىڭ بۇزۇلۇشىدىن كېلىپ چىققان، ھاياتلىق پائالىيىتىنىڭ توسقۇنلۇققا ئۇچرىشى «كېسەللىك» دەپ ئاتىلىدۇ.

ئۇيغۇر تىبابىتىدە كېسەللىكلەر يالغۇز كېسەللىك ۋە مۇرەككەپ كېسەللىك دەپ چوڭ جەھەتتىن ئىككى تۈرگە بۆلىنىدۇ.

بەدىندىكى مەلۇم بىر ئەزا بولغان بىر خىللا كېسەللىك يالغۇز كېسەللىك دەپ ئاتىلىدۇ. بەدىندە ئىككى ياكى ئۇنىڭدىن ئارتۇق يالغۇز كېسەللىكنىڭ بىرگە كېلىشى مۇرەككەپ كېسەللىك دەپ ئاتىلىدۇ.

(1) يالغۇز كېسەللىكلەر

يالغۇز كېسەللىكلەر، كېسەللىك سەۋىيىسى ۋە كېسەللىنىش شەكلىنىڭ ئوخشىماسلىقىگە ئاساسەن مىزاج بۇزۇلۇش، شەكىل بۇزۇلۇش ۋە پۈتۈنلۈك بۇزۇلۇش خاراكتېرلىك كېسەللىكلەر دەپ ئۈچ تۈرگە بۆلىنىدۇ.

(1) مىزاج بۇزۇلۇش خاراكتېرلىك كېسەللىكلەر

مىزاج بۇزۇلۇش خاراكتېرلىك كېسەللىكلەر - ھەرخىل سەۋەبلەردىن، بەدىننىڭ تەبىئىي مىزاجى ياكى خىلىتلارنىڭ غەيرىي تەبىئىي ئۆزگىرىشىدىن مەلۇم ئەزا ياكى ئومۇمىي بەدىننىڭ ئاناتومىيلىك تۈزۈلىشىدە ھېچقانداق ئۆزگىرىش بولماي، پەقەت فىزىئولوگىيلىك خىزمىتىگە تەسىر يېتىش بىلەن بارلىققا كەلگەن كېسەللىكلەردىن ئىبارەت.

مزاج بۇزۇلۇش خاراكتېرلىك كېسەللىكلەر-خىلىتىس مزاج بۇزۇلۇش خاراكتېرلىك كېسەللىكلەر ۋە خىلىتلىق مزاج بۇزۇلۇش خاراكتېرلىك كېسەللىكلەر دەپ ئىككى تۈرگە بۆلۈندۇ:

بىرىنچى خىلىتىس مزاج بۇزۇلۇش خاراكتېرلىك كېسەللىكلەر مەسىلەن: مەلۇم بىر كىشىگە قۇرۇق ئىسسىق ياكى ھۆل ئىسسىقنىڭ بىۋاسىتە ياكى ۋاسىتىلىق تەسىر قىلىشىدىن ئىسسىق ئۆتۈپ كېتىش بىلەن تەبىئىي مزاجىدا ئۆزگىرىش يۈز بېرىپ، بېشى ئاغرىش ياكى بۇرنى قاناش قاتارلىق ئالامەتلەر كۆرۈلسە، بۇنداق باش ئاغرىقى خىلىتىس ئىسسىقتىن بولغان باش ئاغرىقى دېيىلىدۇ.

خىلىتىس مزاج بۇزۇلۇش خاراكتېرلىك كېسەللىكلەر پەيدا بولۇش سەۋەبىنىڭ ئوخشىماسلىقىغا ئاساسەن خىلىتىس قۇرۇق ئىسسىقتىن بولغان مزاج بۇزۇلۇش خاراكتېرلىك كېسەللىكلەر، خىلىتىس ھۆل ئىسسىقتىن بولغان مزاج بۇزۇلۇش خاراكتېرلىك كېسەللىكلەر، خىلىتىس ھۆل سوغۇقتىن بولغان مزاج بۇزۇلۇش خاراكتېرلىك كېسەللىكلەر ۋە خىلىتىس قۇرۇق سوغۇقتىن بولغان مزاج بۇزۇلۇش خاراكتېرلىك كېسەللىكلەردىن ئىبارەت تۆت تۈرگە بۆلۈندۇ.

ئا:خىلىتىس قۇرۇق ئىسسىقتىن بولغان مزاج بۇزۇلۇش خاراكتېرلىك كېسەللىكلەر
ئە:خىلىتىس ھۆل ئىسسىقتىن بولغان مزاج بۇزۇلۇش خاراكتېرلىك مزاج بۇزۇلۇش خاراكتېرلىك كېسەللىكلەر

ب: خىلىتىس ھۆل سوغۇقتىن بولغان مزاج بۇزۇلۇش خاراكتېرلىك كېسەللىكلەر
پ: خىلىتىس قۇرۇق سوغۇقتىن بولغان مزاج بۇزۇلۇش خاراكتېرلىك كېسەللىكلەر

ئىككىنچى خىلىتلىق مزاج بۇزۇلۇش خاراكتېرلىك كېسەللىكلەر

ھەرخىل سەۋەبلەردىن ئادەم بەدىنىدىكى تەبىئىي سەپرا، قان، بەلغەم ۋە سەۋدا خىلىتلىرىنىڭ غەيرىي تەبىئىي ئۆزگىرىشىدىن ئومۇمىي بەدەندە ياكى ئايرىم بىر ئەزانىڭ ئاناتومىيىلىك تۈزۈلۈشىدە ھېچقانداق ئۆزگىرىش بولماي پەقەت ئۇنىڭ فىزىئولوگىيىلىك خىزمىتىگە تەسىر يېتىش بىلەن بارلىققا كەلگەن كېسەللىكلەر بولۇپ ئۇنىڭدا تۆت خىلىتقا ئالاقىدار كېسەللىك ئالامەتلىرى كۆرۈلىدۇ.

خىلىتلىق مىزاج بۇزۇلۇش خاراكتېرلىك كېسەللىكلەر، غەيرىي تەبىئىي سەپرا خىلىتىدىن بولغان كېسەللىكلەر، غەيرىي تەبىئىي قان خىلىتىدىن بولغان كېسەللىكلەر، غەيرىي تەبىئىي بەلغەم خىلىتىدىن بولغان كېسەللىكلەر ۋە غەيرىي تەبىئىي سەۋدا خىلىتىدىن بولغان كېسەللىكلەردىن ئىبارەت تۆت تۈرگە بۆلۈندۇ.

ئا: غەيرىي تەبىئىي سەپرا خىلىتىدىن بولغان كېسەللىكلەر
غەيرىي تەبىئىي سەپرا خىلىتىدىن بولغان كېسەللىكلەردە، سەپرا خىلىتىنىڭ غەيرىي تەبىئىي ئۆزگىرىشىدىن بولغان ئەسۋىلىك يەلتاشما، تېرە ياللۇغى، تەمرەتكە، سېرىقلىق چۈشۈش، مېگە پەردە ياللۇغى، يوقۇملۇق جىگەر ياللۇغى، كۆكۈتەل، تېرە كۆيدۈرگۈسى، ئاقما، تۇپرىقلىق، سىڭىلىق قاتارلىق ئۆتكۈر ھەم جىددىي كېسەللىكلەر كېلىپ چىقىدۇ.
ئە: غەيرىي تەبىئىي قان خىلىتىدىن بولغان كېسەللىكلەر

غەيرىي تەبىئىي قان خىلىتىدىن بولغان كېسەللىكلەردە، قان خىلىتىنىڭ غەيرىي تەبىئىي ئۆزگىرىشىدىن بولغان يۇقىرى قان بېسىمى، يۈرەك تاجىسىمان تومۇرلىرى قېتىش، يۈرەك سانجىقى، يۈرەك-مۇسكۇل تىنچلىمىسى، قان-تومۇر توسۇلۇش، قان ئازلىق، سۇلۇق ئىششىق قاتارلىق كېسەللىكلەر كېلىپ چىقىدۇ.

ب: غەيرىي تەبىئىي بەلغەم خىلىتىدىن بولغان كېسەللىكلەر
غەيرىي تەبىئىي بەلغەم خىلىتىدىن بولغان كېسەللىكلەردە، بەلغەم خىلىتىنىڭ غەيرىي تەبىئىي ئۆزگىرىشىدىن بولغان پەي-مۇسكۇللارنىڭ بوشاپ كېتىشى، پالەچ، ئەزالاردىكى نورمال فىزىئولوگىيەلىك خىزمەتنىڭ سۇسلىشىپ، ئاجىزلىشىپ كېتىشى، سۇلۇق ئىششىق، باش ئېغىر بولۇش، قان مېيى يۇقىرىلاش، قەنت كېسىلى، زىيادە سېمىزلىك، تەمرەتكە، دائىرلىك چاچ چۈشۈش، چاچ بالدۇر ئاقىرىش، ئۆپكە ياللۇغى، كۆكرەك پەردە ياللۇغى، كۆكرەك بوشلىقىغا سۇ چۈشۈش، ئاق داغ، ئاقكېسەل، تېرە ياللۇغى، نېرۋا ئاجىزلىقى، ئۇنتۇغاقلىق قاتارلىق كېسەللىكلەر كېلىپ چىقىدۇ.

پ: غەيرىي تەبىئىي سەۋدا خىلىتىدىن بولغان كېسەللىكلەر
غەيرىي تەبىئىي سەۋدا خىلىتىدىن بولغان كېسەللىكلەردە، سەۋدا خىلىتىنىڭ غەيرىي تەبىئىي ئۆزگىرىشىدىن بولغان نېرۋا ئاجىزلىقى، ئەقىل ئېلىشىش (مالخولىيا)، ئېلىشىپ قېلىش (جۇنۇن)، ھاماقەتلىك، دۆتلۈك، سۆڭەك ئۆسمىسى، كۆمۈرچەك ئۆسمىسى، ئاق قان كېسىلى، كۆيدۈرگە، جوزام (ماخاۋ، دائۇلئەسەد) قاتارلىق كېسەللىكلەر كېلىپ چىقىدۇ.

(2) شەكىل بۇزۇلۇش خاراكتېرلىك كېسەللىكلەر

شەكىل بۇزۇلۇش خاراكتېرلىك كېسەللىكلەر: ھەرخىل سەۋەبلەردىن، مىزاج ياكى خىلىتىنىڭ غەيرىي تەبىئىي ئۆزگىرىشىدىن، مەلۇم ئەزا ياكى ئومۇمىي بەدەننىڭ ئاناتومىيەلىك تۈزۈلۈش شەكلىدە ئۆزگىرىش بولۇش بىلەن بىرگە فىزىئولوگىيەلىك خىزمىتىگىمۇ تەسىر يېتىش بىلەن ئىپادىلىنىدىغان كېسەللىكلەردۇر.

خىلىتلىق مىزاج بۇزۇلۇش خاراكتېرلىك كېسەللىكلەرنى ۋاقتىدا داۋالىمىغانلىقتىن ياكى سەل قارىغانلىقتىن خىلىتلىق مىزاج بۇزۇلۇش خاراكتېرلىك كېسەللىكلەرنى پەيدا قىلغان غەيرىي تەبىئىي خىلىتلار ئاستا - ئاستا بەدەندىكى ئەزالارغا تەسىر قىلىپ، ئەزا - توقۇلمىلاردا ياللۇغلىنىش، ئىششىق قاتارلىقلارغا ئوخشاش ئەزا - توقۇلمىلارنىڭ شەكلىنىڭ ئۆزگىرىشىنى كەلتۈرۈپ چىقىرىپ شەكىل بۇزۇلۇش خاراكتېرلىك كېسەللىكلەرنىڭ پەيدا بولۇشىغا سەۋەب بولىدۇ.

بۇنداق كېسەللىكلەر ئومۇمىي بەدەن ياكى يەرلىك ئورۇننىڭ تەبىئىي تۈزۈلۈش شەكلىدە ئۆزگىرىش بولۇشنىڭ ئاساسلىق سەۋەبچىسى خىلىتلىق مىزاج بۇزۇلۇش خاراكتېرلىك كېسەللىكلەرنى ۋاقتىدا دىئاگنوز قويۇپ، توغرا داۋالىمىغانلىقتىن تەدرىجىي تەرەققىي قىلىپ، ئەزا - توقۇلمىلارنىڭ شەكلىنى ئۆزگەرتىۋەتكەنلىكتىن بولغانلىقى ئۈچۈن «شەكىل بۇزۇلۇش خاراكتېرلىك كېسەللىكلەر» دەپ ئاتىلىدۇ.

شەكىل بۇزۇلۇش خاراكتېرلىك كېسەللىكلەردە بەدەندىكى ئەزالارنىڭ ئاناتومىيەلىك تۈزۈلۈش شەكلى بىلەن فىزىئولوگىيەلىك خىزمىتىدە ئۆزگىرىش بولغان بىلەن ئۇنىڭ پۈتۈنلۈكى بۇزۇلمايدۇ. شەكىل بۇزۇلۇش خاراكتېرلىك كېسەللىكلەر مىزاج بۇزۇلۇش خاراكتېرلىك كېسەللىكلەرنىڭ تەرەققىي قىلىپ ئېغىرلاشقان تۈرى بولۇپ، ئۇنىڭغا ھەرخىل ياللۇغلىنىش خاراكتېرلىك كېسەللىكلەر، ئۆسمە خاراكتېرلىك كېسەللىكلەر، ھەرخىل تىپتىكى ئىششىق قاتارلىق ئەزا - توقۇلمىلارنىڭ ئاناتومىيەلىك تۈزۈلۈشى نورمال ھالەتتىن ئۆزگىرىپ كەتكەن كېسەللىكلەرنىڭ ھەممىسى كىرىدۇ.

(3) پۈتۈنلۈك بۇزۇلۇش خاراكتېرلىك كېسەللىكلەر

پۈتۈنلۈك بۇزۇلۇش خاراكتېرلىك كېسەللىكلەر: ھەرخىل سەۋەبلەردىن، شەكىل بۇزۇش خاراكتېرلىك كېسەللىكلەرنىڭ تەرەققىي قىلىپ ئېغىرلاپ كېتىشىدىن، مەلۇم ئەزا ياكى ئومۇمىي بەدەننىڭ ئاناتومىيەلىك تۈزۈلۈش شەكلىنىڭ پۈتۈنلۈكى بۇزۇلۇپ، فىزىئولوگىيەلىك خىزمىتى مەلۇم توسقۇنلۇققا ئۇچراش بىلەن ئىپادىلىنىدىغان كېسەللىكلەردۇر. ھەرخىل سەۋەبلەردىن شەكىل بۇزۇلۇش خاراكتېرلىك كېسەللىكلەرنى ۋاقتىدا داۋالىمىغانلىقتىن تەرەققىي قىلىپ، شەكلى ئۆزگەرگەن ئەزا، توقۇلمىلارنىڭ - ھۈجەيرىلەر يېرىلىش، تېشىلىش، بۇزۇلۇش، چىرىپ، جاراھەتلىنىش پارچىلىنىش، كۆيۈش، قاتارلىقلاردىن ئەزالارنىڭ پۈتۈنلۈكى بۇزۇلۇپ، مەلۇم يېرى ئېچىلىپ قېلىش بىلەن خىزمىتى توسقۇنلۇققا ئۇچراش قاتارلىقلار پۈتۈنلۈك بۇزۇلۇش خاراكتېرلىك كېسەللىك تۈرىگە كىرىدۇ.

ئومۇمىي بەدەن ياكى يەرلىك ئورۇننىڭ تەبىئىي پۈتۈنلىكىنىڭ بۇزۇلغانلىقىنىڭ ئاساسلىق سەۋەبچىسى بولغان شەكىل بۇزۇلۇش خاراكتېرلىك كېسەللىكلەردە شەكلى ئۆزگەرگەن ھۈجەيرىلەر ئەزا-توقۇلمىلارنىڭ پۈتۈنلۈكىنى بۇزغانلىقتىن «پۈتۈنلۈك بۇزۇلۇش خاراكتېرلىك كېسەللىكلەر» دەپ ئاتىلىدۇ. بۇنداق كېسەللىكلەر شەكىل بۇزۇلۇش خاراكتېرلىك كېسەللىكلەرنىڭ ئۇزۇن داۋام قىلىشىدىن يەنە بىرى ئۇرۇلۇش، سوقۇلۇش، تۇيۇقسىز يۈز بەرگە روھىي زەربە قاتارلىق پەۋقۇلئاددە تاشقى سەۋەبلەردىن كېلىپ چىقىدۇ. بۇ كېسەللىكلەرگە ئۇرۇلۇش، سوقۇلۇشتىن بولغان ھەرخىل يارىلىنىش، جاراھەتلىنىش، سۆڭەكلەرنىڭ سۇنۇشى، ھەرخىل كۆيۈكلەر، تېرىلەرنىڭ سويۇلۇشى، يېرىلىشى، مۇسكۇللارنىڭ ھەرخىل بۇزۇلۇشى، چىرىشى، پۈتۈنلۈكى بۇزۇلغان ھەرخىل ئۆسمىلەر، تېرە مۇسكۇللاردىكى ھەرخىل زەخمىلەر، پۈتۈنلۈكىنى بۇزىدىغان ياۋا چېچەك، سوغان، سېفىلىس، ئاقما قاتارلىق كېسەللىكلەرنىڭ ھەممىسى پۈتۈنلۈك بۇزۇلۇش خاراكتېرلىك كېسەللىكلەرگە كىرىدۇ.

2) مۇرەككەپ كېسەللىكلەر

مۇرەككەپ كېسەللىك بەدەندە ئىككى ياكى ئۇنىڭدىن ئارتۇق يالغۇز كېسەللىكنىڭ بىرلىكتە كېلىشى مۇرەككەپ كېسەللىك دەپ ئاتىلىدۇ.

- (1) جىددىي (ئۆتكۈر) كېسەللىكلەر، جىددىي ئالامەتلەر بىلەن باشلانغان كېسەللىكلەر بولۇپ، ئالامەتلىرى ئېغىر ئۆتىدۇ.
- (2) سوزۇلما كېسەللىكلەر، ئالامەت - بەلگىلىرى جىددىي كېسەللىكلەرگە قارىغاندا يەڭگىل بولۇپ، كېسەللىك جەريانى ئۇزۇن سوزۇلىدۇ.
- (3) يەرلىك ئورۇندىكى كېسەللىكلەر، كېسەللىك بەدەننىڭ مەلۇم بىر جايىدا پەيدا بولغان بولۇپ، كېسەللىك ئوچىقى بار جايىنى كۆرسىتىدۇ.
- (4) ئومۇمىي بەدەنلىك كېسەللىكلەر، كېسەللىك پۈتۈن بەدەننىڭ ھەممە يېرىدە باردەك، كېسەللىك ئالامەت-بەلگىلىرى ئومۇمىي بەدەن خاراكتېرلىك ئىپادىلىنىدىغان كېسەللىكلەرنى كۆرسىتىدۇ.
- (5) يەڭگىل كېسەللىكلەر، ئۇيغۇر تېبابىتىدە خىلىتسىز قۇرۇق ئىسسىق، ھۆل ئىسسىق، ھۆل سوغۇق، قۇرۇق سوغۇقتىن ئىبارەت تۆت كەيپىياتنىڭ بىۋاسىتە ياكى ۋاسىتىلىق بەدەنگە تەسىر قىلىشىدىن كېلىپ چىققان كېسەللىكلەر.
- (6) بىرلەمچى ۋە ئىككىلەمچى كېسەللىكلەر، ھەرخىل سەۋىيىلەردىن بەدەندە دىمىلەپتە پەيدا بولۇپ، بىرىنچى ئورۇندا تۇرغان كېسەللىكنى كۆرسىتىدۇ.
- (7) تۇغما كېسەللىكلەر، ھامىلىنىڭ ئۆسۈپ يېتىلىش جەريانىدا شەكىللەنگەن ياكى تۇغۇلغاندىلا بەدەندە مەۋجۇت بولغان كېسەللىكلەردۇر.
- (8) ئىرسىيەت خاراكتېرلىك كېسەللىكلەر، ئىرسىيەت خاراكتېرلىك كېسەللىكلەر ئىنسانلارنىڭ نەسلىدىن نەسلىگە ئىرسىيەت گېنى ئارقىلىق ئەجدادلاردىن ئەۋلادلارغا مىراس قالدىغان كېسەللىكلەرنى كۆرسىتىدۇ.
- (9) تۇتاقلىق كېسەللىكلەر، ئورگانىزمدا ئىلگىرى بىر قېتىم ياكى بىر قانچە قېتىم بولغان كېسەللىك بولۇپ، كېسەللىك پەيدا قىلغان ئامىللاردىن سىرتقى مۇھىت ياكى يېمەك - ئىچمەك ۋە روھىي ھالەتلەرنىڭ غەيرىي تەبىئىي ئۆزگىرىشى يۈز بەرگەندە قوزغىلىدىغان ياكى سەۋەبسىزلا پات - پات قوزغىلىدىغان، بىر مەزگىل ساقايغاندەك قىلىپ، يەنە تەكرار قوزغىلىدىغان كېسەللىكنى كۆرسىتىدۇ.

(10) ئۇقۇنەتلىك كېسەللىكلەر، تەبىئىي خىلىتلار تەركىبىگە ھەرخىل تىپتىكى چىرىتكۈچى ۋە يۇقۇملاندۇرغۇچى جىراسىملار (مىكرو ئورگانىزىملار) ۋە ئۇلارنىڭ زەھەرلىرىنىڭ قوشۇلۇشىدىن پەيدا بولىدىغان ھەرخىل قىزىتما خاراكتېرلىك كېسەللىكلەرنى كۆرسىتىدۇ.

(11) يۇقۇملۇق كېسەللىكلەر، ئادىمىلەر بىلەن ئادىمىلەر ياكى ھايۋانلار بىلەن ئادىمىلەر ئارىسىدا بىۋاسىتە ياكى ۋاسىتىلىك ھالدا يۇقىدىغان كېسەللىكلەرنى كۆرسىتىدۇ.

(12) تارقىلىشچان كېسەللىكلەر، ئادىمىلەر بىلەن ئادىمىلەر ياكى ھايۋان ھايۋانلار بىلەن ئادىمىلەر ئارىسىدا تېز تارقىلىدىغان، بىرلا ۋاقىتنىڭ ئىچىدە نۇرغۇن ئادىملەرگە يۇقىدىغان ۋە بىر يەردىن يەنە بىر يەرگە تېز تارقىلىدىغان خەتەرلىك يۇقۇملۇق كېسەللىكلەرنى كۆرسىتىدۇ.

(13) روھىي كېسەللىكلەر، ھەرخىل سەۋەبلەردىن ئادىملەرنىڭ بىلىش، ھېسىيات، ئېرادە قاتارلىق روھىي پائالىيەتلىرىنىڭ ئوخشىمىغان دەرىجىدە ئۆزگىرىشى نەتىجىسىدە رېئاللىققا، جەمئىيەتكە ماسلىشىش ئىقتىدارى، كىشىلىك مۇناسىۋىتى، ئەخلاق-پەزىلىتىدە نورمالسىزلىق كۆرىلىدىغان كېسەللىكنى كۆرسىتىدۇ.

(14) ئىچكى كېسەللىكلەر، ئورگانىزىمدا يۈز بەرگەن يۇقۇملۇق كېسەللىكلەردىن باشقا مىزاج بۇزۇلۇش خاراكتېرلىك كېسەللىكلەر ۋە ئوپىراتسىيە ئۇسۇلىنى قوللانماي باشقا داۋالاش ئۇسۇللىرىنى ئاساسلىق داۋالاش ئۇسۇلى قىلغان بىر قىسىم شەكىل بۇزۇلۇش خاراكتېرلىك كېسەللىكلەرنى كۆرسىتىدۇ.

(15) تاشقى كېسەللىكلەر، ئورگانىزىمدا يۈز بەرگەن پۈتۈنلۈك بۇزۇلۇش خاراكتېرلىك كېسەللىكلەر ۋە ئوپىراتسىيە ئارقىلىق داۋالاشنى ئاساسلىق داۋالاش ئۇسۇلى قىلغان بىر قىسىم شەكىل بۇزۇلۇش خاراكتېرلىك كېسەللىكلەرنى كۆرسىتىدۇ.

(16) بالىلار كېسەللىكلىرى، بالىلارنىڭ ھامىلە دەۋرىدىن باشلاپ، ئۆسۈپ يېتىلىشى، تەرەققىياتى جەريانىدا ئۆسمۈرلۈك دەۋرىدىكى 14 ياشقىچە بولغان مەزگىلدە كۆرۈلىدىغان كېسەللىكلەرنى كۆرسىتىدۇ.

- (17) بەش ئەزا كېسەللىكلىرى، ھەرخىل سەۋەبلەردىن كۆز، قۇلاق، بۇرۇن، ئېغىز، يۇتقۇنچاق-كېكىردەك قاتارلىق ئەزالاردا يۈز بەرگەن كېسەللىكلىرىنى كۆرسىتىدۇ.
- (18) سۆڭەك كېسەللىكلىرى، ھەرىكەت سىستېمىسىدىكى سۆڭەك، بوغۇم ۋە مۇسكۇللاردا يۈز بەرگەن كېسەللىكلىرىنى كۆرسىتىدۇ.
- (19) تېرە كېسەللىكلىرى، ھەرخىل ئىچكى-تاشقى سەۋەبلەردىن بەدەننىڭ سىرتقى يۈزىنى ئوراپ تۇرىدىغان تېرىلەردە يۈز بەرگەن كېسەللىكلىرىنى كۆرسىتىدۇ.
- (20) تۇغۇت-ئاياللار كېسەللىكلىرى، ئاياللارنىڭ ھامىلدارلىق، تۇغۇت، چېللە مەزگىلىدە يۈز بەرگەن ئۆزگىرىشلىرى ۋە جىنسىي ئەزالىرىدا يۈز بەرگەن ھەرخىل كېسەللىكلىرىنى كۆرسىتىدۇ.
- (21) ئەرلەر كېسەللىكلىرى، ئەرلەرنىڭ كۆپىيىش ئەزالىرىدىن ئۇرۇقدان، قوشۇمچە ئۇرۇقدان، ئۇرۇق توشۇش نەيچىسى، ئۇرۇق خالتا بېزى، مەزى بېزى قاتارلىق جىنسىي ئەزالاردا يۈز بېرىدىغان ھەرخىل كېسەللىكلىرىنى كۆرسىتىدۇ.

كېسەللىك سەۋەبلىرى ئىلمى

كېسەللىك سەۋەبلىرى ئىلمى – كېسەللىكلەرنىڭ كېلىپ چىقىش سەۋەبلىرى، شەرت – شارائىتلىرى ۋە ئۇلارنىڭ كېسەللىنىش قانۇنىيەتلىرىنى تەتقىق قىلىدىغان پەندۇر.

ئۇيغۇر تېبابىتىدە كېسەللىكلەرنىڭ سەۋەبلىرىنى توغرا ئېنىقلاپ تېپىش بىر كېسەلنى يىلتىزىدىن چۈشىنىپ، دىياگنوز قويۇش، ئالدىنى ئېلىش، شۇنداقلا توغرا داۋالاش پىلانىنى تۈزۈپ تۈرلۈك كېسەللىكلەرنى داۋالاشنىڭ بىرىنچى ۋە ئاساسىي شەرتى ھېسابلىنىدۇ.

ئۇيغۇر تېبابىتىدە كېسەللىك سەۋەبلىرى ئىچكى سەۋەبلەر ۋە تاشقى سەۋەبلەر دەپ ئىككى تۈرگە بۆلىنىدۇ.

1. ئىچكى سەۋەب

ئىچكى سەۋەب — ئورگانىزىمدا ھەرخىل كېسەللىكلەرنىڭ پەيدا بولۇشىغا بىۋاسىتە ياكى ۋاسىتىلىق سەۋەب بولۇپ تەسىر كۆرسىتىدىغان، ئادەم بەدەننىڭ ئىچكى قىسمىدىكى كېسەللىك كەلتۈرۈپ چىقىرىدىغان ئامىللار «ئىچكى سەۋەب» دەپ ئاتىلىدۇ.

1) بەدىن تۈزۈلۈشىگە مۇناسىۋەتلىك سەۋەبلەر مەسىلەن: بەدىن تۈزۈلۈشى قانۇن، مۇسكۇللىرى چىڭ، سېمىز كىشىلەردە يۈرەك، قان-تومۇر كېسەللىكلىرى، دىيابېت، رېماتىزم قاتارلىق كېسەللىكلەر كۆپ ئۇچرايدۇ.

2) ياشنىڭ چوڭ-كىچىكلىكىگە مۇناسىۋەتلىك سەۋەبلەر شۇڭا ياشنىڭ چوڭىيىشىغا ئەگىشىپ بوۋاقلق، گۆدەكلىك، ئۆسمۈرلۈك، ياشلىق، ئوتتۇرا ياشلىق، قېرىلىق دەۋرلىرىدە كۆرۈلىدىغان كېسەللىكلەر مۇ ئوخشاش بولمايدۇ.

3) «تەبىئەت كۈچى» گە مۇناسىۋەتلىك سەۋەبلەر ئومۇمىي بەدىن ياكى مەلۇم بىر ئەزادىكى قۇۋۋەتلەر ئاجىزلاپ كەتكەچكە «تەبىئەت كۈچى» مۇ ئاجىزلاپ، ئاسانلا ھەرخىل كېسەللىكلەرگە گىرىپتار بولىدۇ.

4) مىزاج بۇزۇلۇشىغا مۇناسىۋەتلىك سەۋەبلەر، مىزاجنىڭ خىلىتىسىز ۋە خىلىتلىق بۇزۇلۇشىنى كەلتۈرۈپ چىقىرىدىغان سەۋەبلەر « مىزاج بۇزۇلۇشىغا مۇناسىۋەتلىك سەۋەبلەر» دېيىلىدۇ.

1) مىزاجنىڭ خىلىتىسىز بۇزۇلۇشىغا مۇناسىۋەتلىك سەۋەبلەر، قۇرۇق ئىسسىق، ھۆل ئىسسىق، ھۆل سوغۇق ۋە قۇرۇق سوغۇقتىن ئىبارەت كەيپىياتلارنىڭ بەدەنگە بىۋاسىتە ياكى ۋاسىتىلىق تەسىر قىلىشىدىن مىزاجنىڭ خىلىتىسىز بۇزۇلۇشىنى كەلتۈرۈپ چىقىرىدىغان سەۋەبلەردۇر.

مىزاجنىڭ خىلىتىسىز بۇزۇلۇشىغا مۇناسىۋەتلىك سەۋەبلەر، مىزاجنىڭ خىلىتىسىز قۇرۇق ئىسسىقتىن، ھۆل ئىسسىقتىن، ھۆل سوغۇقتىن ۋە قۇرۇق سوغۇقتىن بۇزۇلۇشىغا مۇناسىۋەتلىك سەۋەبلەر دەپ تۆت تۈرگە بۆلۈنىدۇ.

2) مىزاجنىڭ خىلىتلىق بۇزۇلۇشىغا مۇناسىۋەتلىك سەۋەبلەر، مىزاجنىڭ خىلىتلىق بۇزۇلۇشى مىزاجنىڭ خىلىتىسىز بۇزۇلۇشىنى كەلتۈرۈپ چىقارغان سەۋەبلەرنىڭ ئۇزۇن داۋام قىلىشى بىلەن مىزاجنىڭ خىلىتىسىز بۇزۇلۇشى تەرەققىي قىلىپ ئېغىرلاشقاندا سەپرا، قان، بەلغەم ۋە سەۋادىن ئىبارەت تۆت خىلىتنىڭ تەبىئىيىتىگە ماس ھالەتتە تەسىر كۆرسىتىپ ئۇلاردا سان ۋە سۈپەت جەھەتتە غەيرىي تەبىئىي ئۆزگىرىش پەيدا قىلغانلىقى ئۈچۈن ئۇلار خىلىتلىق مىزاج بۇزۇلۇش دەپ ئاتىلىدۇ.

خىلىتلىق مىزاج بوزۇلۇش ئەمەلىيەتتە خىلىتسىز مىزاج بوزۇلۇشنىڭ داۋامى ياكى تەرەققى قىلىپ ئېغىرلاشقان ھالىتى ھېسابلىنىدۇ.

(5) جىنسقا مۇناسىۋەتلىك سەۋەبلەر، ئىنسانلاردىكى جىنسىي پەرقنىڭ ئوخشىماسلىقىغا ئاساسەن ئەر-ئاياللاردا يۈز بېرىدىغان كېسەللىكلەر تۈرى خاراكتېرىنىڭ ئوخشاش بولمايدىغانلىقىنى كۆرسىتىدۇ. بەزى كېسەللىكلەر ئەرلەردە يەنە بەزى كېسەللىكلەر ئاياللاردا كۆپ كۆرۈلىدۇ.

مەسىلەن: ئەرلەردە — مېگە، يۈرەك، قان-تومۇر كېسەللىكلىرى، دىئابېت كېسەللىكى، بوغۇم ياللۇغى، مەزى بېزى كېسەللىكلىرى، قاتما كېسىلى، سۈيۈك يولى كېسەللىكلىرى كۆپرەك كۆرۈلىدۇ.

ئاياللاردا — قالدانسىمان بەز كېسەللىكلىرى، توخۇمدان ئاجىزلىقى، يۇقىرى قان بېسىم، قان ئازلىق، ھىستېرىيە، بالىياتقۇ كېسەللىكلىرى، ئاشقازان يارىسى، ئۆت خالتا ياللۇغى، ئۆت تاش كېسەللىكى، قەۋزىيەت، نېرۋا-روھىي كېسەللىكلەر، ئۆسمە كېسەللىكلىرى كۆپرەك كۆرۈلىدۇ.

(6) كەسىپكە مۇناسىۋەتلىك سەۋەبلەر، بىمارنىڭ قىلىۋاتقان كەسپى، خىزمەت ئالاھىدىلىكىگە ۋە كەسىپى مۇھىتقا قارىتىلغان بولۇپ، بۇنداق سەۋەبلەردىن بولغان كېسەللىكلەر كەسىپكە مۇناسىۋەتلىك كېسەللىكلەر دېيىلىدۇ. مەسىلەن: ساتىراچ، ئەسكەر، ئوقۇتقۇچىلار داۋاملىق ئۆرە تۇرۇپ ئىشلەيدىغان بولغاچقا تۆۋەنكى مۇچە ۋېنا قان-تومۇرلىرى ئەگرى-بۈگرى كېڭىيىپ كېتىش كېسەللىكىگە ئاسان گىرىپتار بولۇپ قالىدۇ.

(7) ئىرسىيەتكە مۇناسىۋەتلىك سەۋەبلەر، ئەجدادلىرىدىكى جىسمانىي ۋە روھىي-پىسخىك كېسەللىكلەرنىڭ بالا-چاقا، ئەۋلادلىرىغا مىراس شەكلىدە داۋام قېلىشىنى كۆرسىتىدۇ، مەسىلەن: يۇقىرى قان بېسىم، ساراڭلىق، دىئابېت، چوڭ بوغۇم ياللۇغى (مۇپاسىل)، كىچىك بوغۇم ياللۇغى (نۇقرەس)، بوۋاسىر، تەمرەتكە، پوقاق، ئاقكېسەل، پەرمىگى چاقىسى (سېفىلىس)، قۇلاق ئاڭلىماسلىق (پاڭلىق)، كۆرۈش ئاجىزلىقى قاتارلىقلار.

2. تاشقى سەۋەب

تاشقى سەۋەب — ئورگانىزىمدا ھەرخىل كېسەللەكلەرنىڭ پەيدا بولۇشىغا بىۋاسىتە ياكى ۋاسىتىلىق سەۋەب بولۇپ تەسىر كۆرسىتىلەيدىغان، بەدىن سىرتىدىكى كېسەللەك كەلتۈرۈپ چىقىرىدىغان ئامىللار «تاشقى سەۋەب» دەپ ئاتىلىدۇ.

تاشقى سەۋەبلەر، چوڭ جەھەتتىن ئادەتتىكى تاشقى سەۋەب ۋە پەۋقۇلئاددە تاشقى سەۋەبتىن ئىبارەت ئىككى تۈرگە بۆلىنىدۇ.

1) ئادەتتىكى تاشقى سەۋەب، كېسەللەكلەرنىڭ پەيدا بولۇشىغا بىۋاسىتە ياكى ۋاسىتىلىق سەۋەبچى بولىدىغان بەدىن سىرتىدىكى سەۋەبلەرنى كۆرسىتىدۇ.

ئادەتتىكى تاشقى سەۋەبلەر مۇھىتقا مۇناسىۋەتلىك سەۋەب، تازىلىققا مۇناسىۋەتلىك سەۋەب، يېمەك-ئىچمەككە مۇناسىۋەتلىك سەۋەب، كىيىنىشكە مۇناسىۋەتلىك سەۋەب، ئىشلەش ۋە دەم ئېلىشقا مۇناسىۋەتلىك سەۋەب، ئاناسىل ئەزالارغا مۇناسىۋەتلىك سەۋەب قاتارلىق ئالتە تۈرگە بۆلىنىدۇ.

(1) مۇھىتقا مۇناسىۋەتلىك سەۋەب، مۇھىت، جانلىقلارنىڭ ياشىشى ۋە تەرەققى قىلىشىغا تەسىر كۆرسىتىدىغان، ئىنسانلارنىڭ ھاياتلىق پائالىيىتى داۋاملىشىۋاتقان ماددىي شارائىتلارنى كۆرسىتىدۇ. ئۇ ئەتراپىمىزدىكى يەر جايلارنىڭ ھاۋاسى ۋە ھاۋا كېلىماتى قاتارلىقلار بىلەن سالامەتلىكنىڭ مۇناسىۋىتىنى چۈشەندۈرىدۇ.

(2) تازىلىققا مۇناسىۋەتلىك سەۋەب، تازىلىق تەن سالامەتلىكىنى ساقلاپ كېسەللەكلەرنىڭ ئالدىن ئېلىش ۋە كۆڭۈللۈك تۇرمۇش مۇھىتى يارىتىشتا بىرىنچى شەرتى بولۇپ، مۇھىت تازىلىقى ۋە بەدەننى پاكىزە تۇتۇش، مەينەتلىكنى پاكلاش تازىلىق دېيىلىدۇ.

(3) يېمەك-ئىچمەككە مۇناسىۋەتلىك سەۋەب، ئورگانىزىمنى ھاياتلىق پائالىيەتلىرى بىلەن تەمىنلەيدىغان ئاساسىي مەنبە يېمەك-ئىچمەك بولۇپ، ھاياتلىق ئوزۇقلۇقلاردىن ئايرىلالمايدۇ.

(4) كىيىنىشكە مۇناسىۋەتلىك سەۋەب، كىيىم بىرنىڭ تاشقى قىياپىتىمىزنى كۆرسىتىپلا قالماي بەدىن ۋە روھىي سالامەتلىكىمىزگىمۇ تەسىر كۆرسىتىدۇ. بەدىن تېمپېراتۇرىسىنى تەڭشەش، ساقلاشتىكى بىرىنچى مۇداپىئە سېپىلى ھېسابلىنىدۇ.

(5) ئىشلەش ۋە دەم ئېلىشقا مۇناسىۋەتلىك سەۋەب، نورمال ئىشلەش بىلەن نورمال دەم ئېلىشنى كۆرسىتىدۇ.

(6) تاناسىل ئەزالارغا مۇناسىۋەتلىك سەۋەب، تاناسىل ئەزالار ئىنسانلار نەسلىنىڭ داۋاملىشىشىدا تۈرتكىلىك رول ئوينايدىغان جىنسىي ئەزالار بولۇپ، نەر-ئاياللاردىكى جىنسىي تەلەپلەرنى قاندۇرۇش ۋە ھامىلە قالدۇرۇش پائالىيەتلىرى جەريانىدىكى كېسەللىك پەيدا قىلىدىغان سەۋەبلەرنى كۆرسىتىدۇ.

(2) پەۋقۇلئاددە تاشقى سەۋەب، كېسەللىكلەرنىڭ پەيدا بولۇشىغا سەۋەبچى بولىدىغان بەدىن سىرتىدىكى ئاسادىبىي يۈز بەرگەن سەۋەبلەرنى كۆرسىتىدۇ. ئۇلار ئۇرۇلۇش-سوقۇلۇشقا مۇناسىۋەتلىك سەۋەب، ئىسسىق ياكى سوغۇق ئۆتۈپ كېتىشكە مۇناسىۋەتلىك سەۋەب، توك سوقۇۋېتىش ۋە كۆيۈپ قېلىش قاتارلىقلارغا مۇناسىۋەتلىك سەۋەب، سۇدا تۇنجۇقۇشقا مۇناسىۋەتلىك سەۋەب، روھىي زەربىگە مۇناسىۋەتلىك سەۋەب، ھەرخىل زەھەرلىنىشلەرگە مۇناسىۋەتلىك سەۋەب، ھەرخىل يۇقۇملۇق ۋە تارقىلىشچان كېسەللىكلەرگە مۇناسىۋەتلىك سەۋەب قاتارلىق يەتتە تۈرگە بۆلۈنىدۇ.

(1) ئۇرۇلۇش-سوقۇلۇشقا مۇناسىۋەتلىك سەۋەب،

(2) ئىسسىق ياكى سوغۇق ئۆتۈپ كېتىشكە مۇناسىۋەتلىك سەۋەب،

(3) توك سوقۇۋېتىش ۋە كۆيۈپ قېلىش قاتارلىقلارغا مۇناسىۋەتلىك سەۋەب،

(4) سۇدا تۇنجۇقۇشقا مۇناسىۋەتلىك سەۋەب،

(5) روھىي زەربىگە مۇناسىۋەتلىك سەۋەب، ئىنسانلارنىڭ ماددىي جىسمىغا تەگكەن

زەربە ئۇنىڭ جىسمىدا ھەرخىل زەھىملەرنى ياكى ھەرخىل كېسەللىك ناپىيەتلىرىنى پەيدا قىلغان بولسا ئۇنىڭ روھىي دۇنياسىغا تەگكەن ھەرخىل زەربىلەرمۇ ئۇنىڭدىن يامان روھىي زەھىملەرنى پەيدا قىلىدۇ.

(6) ھەرخىل زەھەرلىنىشلەرگە مۇناسىۋەتلىك سەۋەب،

بىرىنچى زەھەرلىك دورىلاردىن زەھەرلىنىش ئۇيغۇر تېبابىتى زەھەرلىك دەپ كۆرسەتكەن مەشھۇر دورىلار، كۈچۈلا، ئاق پارپا، سەنكىيا، نەپيۈن، زەرنىخ، قوغۇشۇن، سىماب قاتارلىقلار بولۇپ ئۇلاردىن زەھەرلىگەنلەرنىڭ ھاياتى خەۋىپكە ئۇچرايدۇ.

ئىككىنچى دېھقانچىلىق دورىلىرى، ھەرخىل تازلىق سويۇقلۇق بۇيۇملىرىدىن زەھەرلىنىش،

ئۈچىنچى خىمىيەلىك دورىلاردىن زەھەرلىنىش،

تۆتىنچى ئۆسۈملۈك تۈرىدىكى يېمەكلىكلەردىن زەھەرلىنىش،

بەشىنچى بۇزۇلغان، چىرىگەن ۋاقتى ئۆتكەن يېمەكلىكتىن زەھەرلىنىش، چىرىگەن ۋاقتى ئۆتكەن يېمەكلىكتىن زەھەرلىنىش، بۇزۇلغان باكتېرىيە بىلەن بۇلغانغان ياكى زەھەرلىك يېمەكلىكلەر بىلەن تەييارلانغان يېمەكلىكلەرنى يەپ-ئىچىپ زەھەرلىنىش قاتارلىقلار.

ئالتىنچى ھەرخىل گازلاردىن زەھەرلىنىش، مەسىلەن: كۆمۈر گازى، تەبىئىي گاز، سانائەت گازلىرى قاتارلىقلارنى سۈمۈرۈش ئارقىلىق زەھەرلىنىش يۈز بېرىدۇ.

(7) ھەرخىل يۇقۇملۇق ۋە تارقىلىشچان كېسەللىكلەرگە مۇناسىۋەتلىك سەۋەب، ھەرخىل يۇقۇملۇق ۋە تارقىلىشچان كېسەللىكلەر كېسەل پەيدا قىلغۇچى جىرەسەلەر ئارقىلىق ئادەملەر بىلەن ھايۋانلار، ھايۋانلار بىلەن ئادەملەر ئارىسىدا تارقىلىدىغان كېسەللىكتۇر. كېسەل پەيدا قىلغۇچىلار «جىرەسەلەر»، بارلىق كېسەل پەيدا قىلغۇچى مىكرو ئورگانىزىملار ۋە پارازىت قۇرۇقلۇق ئورگانىزىمى ئاتىلىشىدۇر.